

جی ایس ٹی کونسل کی 24ویں میٹنگ ویڈیو کانفرنسنگ کے ذریعے منعقد ، یکم فروری ، 2018ء سے بین ریاستی ای - وے بل لازمی کرنے کا فیصلہ

Posted On: 16 DEC 2017 6:53PM by PIB Delhi

نئی دہلی، 16 دسمبر / آج خزانہ اور کارپوریٹ امور کے وزیر جناب ارون جیٹلی کی صدارت میں جی ایس ٹی کونسل کی 24ویں میٹنگ ویڈیو کانفرنسنگ کے ذریعے منعقد ہوئی۔ اس میٹنگ میں ملک میں ای - وے بل کے نفاذ کے بارے میں تبادلہ خیال کیا گیا۔ ای - وے بل کے قومی سطح پر تیاری ہونے تک ریاستوں کو علیحدہ ای - وے بل نظام جاری رکھنے کی چھوٹ دی گئی۔ تاہم تاجر اور ٹرانسپورٹروں کے ذریعے یہ بتایا گیا کہ اس سے اشیا کی بین ریاستی نقل و حمل میں دشواریاں ہوتی ہیں، لہذا قومی سطح پر ای - وے بل نظام لانا ضروری ہے۔ جی ایس ٹی کونسل نے ای - وے بل نظام کے ملک گیر سطح پر متعارف کرائے جانے سے متعلق ضروری ہارڈ ویئر اور سافٹ ویئر کی تیاریوں سے متعلق پیش رفت کا جائزہ لیا۔ تمام ریاستوں کے ساتھ تبادلہ خیال کے بعد کئی فیصلے لئے گئے۔ ملک گیر سطح پر ای - وے بل نظام 16 جنوری، 2018ء تک تجرباتی بنیاد پر شروع کیا جائے گا۔ 16 جنوری، 2018ء سے تاجر اور ٹرانسپورٹر اس نظام کا استعمال کر سکتے ہیں۔ اشیا کی بین ریاستی نقل و حمل کے لئے ملک گیر سطح پر ای - وے بل نظام کے نفاذ کے لئے ضابطے کو یکم فروری، 2018ء سے نوٹیفائی کیا جائے گا۔ اس سے اشیا کی بین ریاستی نقل و حمل کے نظام میں یکسانیت آئے گی۔

U. No. 6319

(Release ID: 1512926) Visitor Counter : 18

